

Врз основа на член 13 став (1) од Законот за утврдување на цени на водните услуги („Службен весник на Република Македонија“ бр.7/16) и член 7 став (1) од Правилникот за начинот и постапката за утврдување на тарифа за водна услуга и регулаторна тарифа за водна услуга („Службен весник на Република Македонија“ бр.63/17), а постапувајќи по Барањето за утврдување на тарифа за снабдување со сурова вода наменета за водоснабдување на населението со предлог тарифа за регулиран период 2021 – 2023 година, на ЈП за извршување на водостопански дејности Хидросистем ЗЛЕТОВИЦА Пробиштип бр. 03-246/3 од 14 април 2020 година, заведено во архивата на Регулаторната комисија за енергетика и водни услуги на Република Северна Македонија под УП1 бр. 08-37/20 од 22 април 2020 година, Регулаторната комисија за енергетика и водни услуги на Република Северна Македонија на седницата одржана на 22 мај 2020 година, донесе

РЕШЕНИЕ

за утврдување на тарифа за снабдување со сурова вода наменета за водоснабдување на населението на ЈП за извршување на водостопански дејности Хидросистем ЗЛЕТОВИЦА Пробиштип за регулиран период 2021-2023 година

1. На ЈП за извршување на водостопански дејности Хидросистем ЗЛЕТОВИЦА Пробиштип се утврдува просечна тарифа за водната услуга снабдување со сурова вода наменета за водоснабдување на населението и тоа:
 - за 2021 година во износ од 7,90 ден/м³;
 - за 2022 година во износ од 7,84 ден/м³;
 - за 2023 година во износ од 7,72 ден/м³.
2. Се утврдува опсег на висината на тарифата:
 - минималниот и максималниот опсег за 2021 година изнесува 50,46%;
 - минималниот и максималниот опсег за 2022 година изнесува 49,83%;
 - минималниот и максималниот опсег за 2023 година изнесува 49,38%.
3. Се утврдува минималната и максималната просечна тарифа согласно минималниот и максималниот опсег од точка 2 на ова Решение:
 - за 2021 година:
 - минимална просечна тарифа 3,91 ден/м³;
 - максимална просечна тарифа 11,89 ден/м³;
 - за 2022 година:
 - минимална просечна тарифа 3,93 ден/м³;
 - максимална просечна тарифа 11,75 ден/м³;
 - за 2023 година:
 - минимална просечна тарифа 3,91 ден/м³;
 - максимална просечна тарифа 11,54 ден/м³.
4. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува

минималниот и максималниот опсег на висината на тарифата за водната услуга.

5. Утврдената тарифа за снабдување со сурова вода наменета за водоснабдување на населението важи за регулиран период 2021-2023 година.
6. Решението влегува во сила со денот на објавувањето во „Службен весник на Република Северна Македонија“, а ќе се применува од 1 јануари 2021 година.

Образложение

ЈП за извршување на водостопански дејности Хидросистем ЗЛЕТОВИЦА Пробиштип, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга (во понатамошниот текст: Правилник), Методологијата за определување на тарифите за водна услуга (во понатамошниот текст: Методологија) и Упатството за подготовка на барањето за утврдување на тарифа за водна услуга поднесоците и критериумите за оцена, до Регулаторната комисија за енергетика и водни услуги на Република Северна Македонија (во понатамошниот текст: Регулаторна комисија за енергетика и водни услуги) поднесе Барање за утврдување на тарифа за снабдување со сурова вода наменета за водоснабдување на населението за регулиран период 2021-2023 година бр. 03-246/3 од 14 април 2020 година, заведено во архивата на Регулаторната комисија за енергетика и водни услуги под УП1 бр. 08-37/20 од 22 април 2020 година (во натамошниот текст: Барање).

Кон Барањето, а во согласност со Методологијата, ЈП за извршување на водостопански дејности Хидросистем ЗЛЕТОВИЦА Пробиштип, ја достави следната документација:

1. Прилог 1 - пополнет образец БТВУ;
2. Пропратно писмо со образложение;
3. Прилог 2 - изјава за веродостојност на барањето и податоците;
4. Прилог 3 - План за прилагодување на тарифите за водни услуги со предлог тарифи за водни услуги;
5. Податоци и извештаи од Бизнис план кои се задолжителни за утврдување на тарифите за водните услуги;
6. Прилог 4 - пополнета листа на главни индикатори за успешност и цели;
7. Решение за упис во Централен регистар на Република Северна Македонија со сите промени и Статут на давателот на водни услуги;
8. Финансиски извештаи и бруто биланси за три претходни години, со сите прилози во согласност со важечката законска регулатива во Република Северна Македонија.

Доставени податоци

ЈП за извршување на водостопански дејности Хидросистем ЗЛЕТОВИЦА Пробиштип, во Барањето ги има презентирани следните податоци:

- Податоци за базната 2019 година:

Опис	2019
Трошоци за материјали, енергија, резервни делови и ситен инвентар	2.808.908
Трошоци за тековно одржување, ремонт и услуги за одржување на основни средства	1.106.738
Трошоци за осигурување на основни средства	234.675
Бруто плати	9.299.629
Други услуги	1.313.354
Останати и вонредни трошоци	1.934.382
Даноци, придонеси и други давачки кои не зависат од резултатот	16.231
Вкупно оперативни трошоци	16.713.917
Остварена просечна пондерирана тарифа	4,47

- Податоци за регулираниот период :

Опис	Ед.мерка	2021	2022	2023
Оперативни трошоци	денари	23.735.093	25.132.146	25.780.327
Амортизација	денари	75.107.005	76.286.689	76.082.211
Средства за ликвидност	денари	780.716	793.570	795.758
Ново набавени средства и пуштени во употреба во текот на годината	денари	1.000.000	1.000.000	1.000.000
Принос на регулирани средства	денари	57.301.184	57.295.140	57.289.100
Останати приходи остварени при вршење на водната улога	денари	200.000	200.000	200.000
РЕГУЛИРАН ПРИХОД (MAR)	денари	156.723.998	159.307.545	159.747.396
Количина	m ³	8.810.000	9.121.600	9.311.300
Просечна тарифа	ден/m ³	12,25	12,05	11,86
Минимална просечна тарифа	ден/m ³	6,71	6,63	6,57
Максимална просечна тарифа	ден/m ³	17,79	17,46	17,16

Регулаторната комисија за енергетика и водни услуги на 28 април 2020 година го објави Барањето на веб страницата на Регулаторната комисија за енергетика и водни услуги, а на 29 април 2020 година во дневните весници „Нова Македонија“ и „Коха“.

По објавеното Барање, во рокот утврден во Известувањето до Регулаторната комисија за енергетика и водни услуги не беа доставени забелешки, мислења и предлози од заинтересираните правни и физички лица.

Регулаторната комисија за енергетика и водни услуги на 18 мај 2020 година на својата веб страницата го објави Предлог Решението за утврдување на тарифа за снабдување со сурова вода наменета за водоснабдување на населението на ЈП за извршување на водостопански дејности Хидросистем ЗЛЕТОВИЦА Пробиштип за регулиран период 2021-2023 година и ги повика сите заинтересирани страни да достават свои сугестии, забелешки и предлози.

По објавеното Предлог Решение, во рокот утврден во Соопштението до Регулаторната комисија за енергетика и водни услуги не беа доставени забелешки, мислења и предлози од заинтересираните правни и физички лица.

Согласно член 5 од Деловникот за работа бр.01-898 од 30 март 2020 година а имајќи ја во предвид прогласената вонредна состојба во Република Северна Македонија, Регулаторната комисија за енергетика и водни услуги на 22 мај 2020 година, одржа седница без подготвителна седница.

Анализа од Регулаторната комисија за енергетика и водни услуги

При анализа на доставените податоци во Барањето, Регулаторната комисија за енергетика и водни услуги го утврди следното:

Опис	Ед.мерка	2021	2022	2023
Оперативни трошоци	денари	23.735.093	25.132.146	25.780.327
Амортизација	денари	75.107.005	76.286.689	76.082.211
Средства за ликвидност	денари	522.175	534.118	535.390
Ново набавени средства и пуштени во употреба во текот на годината	денари	1.000.000	1.000.000	1.000.000
Принос на регулирани средства	денари	5.592.945	5.404.758	5.215.402
Останати приходи остварени при вршење на водната улога	денари	200.000	200.000	200.000
РЕГУЛИРАН ПРИХОД (MAR)	денари	104.757.218	107.157.711	107.413.330
Количина	m ³	8.810.000	9.121.600	9.311.300
Просечна тарифа	ден/m ³	7,90	7,84	7,72
Минимална просечна тарифа	ден/m ³	3,91	3,93	3,91
Максимална просечна тарифа	ден/m ³	11,89	11,75	11,54

По извршената анализа на трошоците од базната 2019 година и податоците од бизнис планот, а имајќи ги во предвид и направените анализи на остварените приходи и трошоци на претпријатието за периодот 2015 – 2019 година, Регулаторната комисија за енергетика за регулираниот период 2021 – 2023 година ги утврди оперативни трошоци согласно податоците од Барањето:

1. Трошоците за материјали, енергија, резервни делови и ситен инвентар за 2021 година изнесуваат 2.960.440 денари, за 2022 година изнесуваат 3.207.211 денари и за 2023 година изнесуваат 3.364.426 денари.
2. Трошоците за тековно одржување, ремонт и услуги за одржување на основните средства за 2021 година изнесуваат 1.709.355 денари, за 2022 година изнесуваат 1.851.840 денари и за 2023 година изнесуваат 1.942.616 денари.
3. Трошоците за осигурување на основните средства за 2021 година изнесуваат 158.365 денари, за 2022 година изнесуваат 171.566 денари и за 2023 година изнесуваат 179.976 денари.
4. Трошоците за бруто плати за 2021 година изнесуваат 12.522.550 денари, за 2022 година изнесуваат 12.984.968 денари и за 2023 година изнесуваат 13.037.703 денари.
5. Другите услуги за 2021 година изнесуваат 2.190.587 денари, за 2022 година изнесуваат 2.373.186 денари и за 2023 година изнесуваат 2.489.518 денари.
6. Останатите и вонредните трошоци за 2021 година изнесуваат 3.985.942 денари, за 2022 година изнесуваат 4.318.195 денари и за 2023 година изнесуваат 4.529.870 денари.
7. Даноците, придонесите и другите давачки кои не зависат од резултатот за 2021 година изнесуваат 207.854 денари, за 2022 година изнесуваат 225.180 денари и за 2023 година изнесуваат 236.218 денари.

При утврдување и алоцирање на вредноста на основните средства и амортизацијата на основните средства за регулираниот период 2021-2023 година, Регулаторната комисија за енергетика и водни услуги примени клуч на распределба согласно начинот на обезбедување на финансиските средства за нивно купување. Имајќи ги во предвид изворите на финансирање,

Регулаторната комисија за енергетика и водни услуги утврди 9,96% од износот на основните средства на претпријатието и износот на амортизацијата да го вклучи при пресметка на минималната просечна тарифа, додека преостанатиот дел од вкупната вредност е вклучен во опсегот помеѓу минималната просечна и максималната просечна тарифа.

Имајќи го во предвид применетиот клуч на распределба, амортизацијата на основните средства со кои се врши водната услуга и кои се вклучени во минималната тарифа за водната услуга изнесува 7.480.658 денари за 2021 година, 7.598.154 денари за 2022 година и 7.577.788 денари за 2023 година.

Амортизацијата на основните средства со кои се врши водната услуга и која е вклучена во опсегот помеѓу минималната просечна и максималната просечна тарифа изнесува 67.626.347 денари за 2021 година, 68.688.535 денари за 2022 година и 68.504.423 денари за 2023 година.

Средствата за ликвидност се утврдени да изнесуваат 522.175 денари за 2021 година, 534.118 денари за 2022 година и 535.390 денари за 2023 година.

Приносот на регулираните основни средства за водната услуга снабдување со сурова вода наменета за водоснабдување на населението за 2021 година изнесува 5.592.945 денари, за 2022 година 5.404.758 денари и за 2023 година 5.215.402 денари. При пресметката на приносот земени се во предвид ново набавените средства и пуштени во употреба во текот на годината и тоа за 2021 година во износ од 1.000.000 денари, за 2022 година во износ од 1.000.000 денари и за 2023 година во износ од 1.000.000 денари.

Согласно горенаведеното, Регулаторната комисија за енергетика и водни услуги утврди просечната тарифа за водната услуга снабдување со сурова вода наменета за водоснабдување на населението да изнесува 7,90 ден/м³ за 2021 година, 7,84 ден/м³ за 2022 година и 7,72 ден/м³ за 2023 година.

Минималниот и максималниот дозволен опсег од утврдената вредност на просечната тарифа, кој ЈП за извршување на водостопански дејности Хидросистем ЗЛЕТОВИЦА Пробиштип ќе го примени при донесување на Одлуката за утврдување на тарифата за водната услуга снабдување со сурова вода наменета за водоснабдување на населението изнесува 50,46% за 2021 година, 49,83% за 2022 година и 49,38% за 2023 година.

ЈП за извршување на водостопански дејности Хидросистем ЗЛЕТОВИЦА Пробиштип при донесување на Одлуката за утврдување на тарифата за водната услуга снабдување со сурова вода наменета за водоснабдување на населението треба да има во предвид дека минималната просечна дозволена тарифа ги покрива оперативните трошоци на давателот на водната услуга и 9,96% од износот на вкупната амортизација на основните средства, додека пак максималната просечна дозволена тарифа ги покрива оперативните трошоци на давателот на водната услуга, вкупната амортизација на основните средства, средствата за ликвидност и приносот на регулираните основни средства. Исто така во процесот на донесување на Одлуката за утврдување на тарифата за водната услуга снабдување со сурова вода наменета за водоснабдување на населението, ЈП за извршување на водостопански дејности Хидросистем ЗЛЕТОВИЦА Пробиштип треба да ги има во предвид ефектите од измена на постојната тарифа за сурова вода во крајната цена на водата за пиење која преку давателот на услугата за водоснабдување на населението се фактурира до крајните корисници во подрачјето на општините кои ги снабдува со сурова вода наменета за водоснабдување на населението.

Регулаторната комисија за енергетика и водни услуги го задолжува ЈП за извршување на

водостопански дејности Хидросистем ЗЛЕТОВИЦА Пробиштип да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Имајќи го во предвид горенаведеното, Регулаторната комисија за енергетика и водни услуги одлучи како во диспозитивот на ова Решение.

Решението на Регулаторната комисија за енергетика и водни услуги е конечно во управна постапка.

ПРАВНА ПОУКА: Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението, согласно член 13 став (15) од Законот за утврдување на цени на водните услуги („Службен весник на Република Македонија“ бр.7/16).

УП1 бр. 08-37/20
22 мај 2020 година
Скопје

ПРЕТСЕДАТЕЛ

Марко Бислимоски